

Күндтә мана гиичнр

Яшалтинск района Соле-новск культурин Гер ниднин джилас авн Ленинә пертә колхозд гегән-герлин кәдлмшәр дөнъ-нөкд болх даалгьвр бийстән авцхала. Тегәд чигн эднә агитбригад колхозин малчнр тал ирнә. Колхозни-куд эднә ирлгьиг басл кӯ-ләдж, күндта гиичнр гидж тосцхана.

СССР-н Деед Советин сунь-гьлгьнд нерәддж агитбригад шин нәр-наад белдв. Шидр эдн, колхозас хамгин холд 30 дууна газрт бәәсн малин үвлзньгд одцхав. СССР-н Деед Советд суньгьлгьна өдриг советск олн әмти ягьдж тос-хар белддәхин тускар малч-нрт агитатор Базюк Иван келдж өгв. Ленинә пертә колхозин малчнр, малан гару угагьар үвлзүлдж, малиннь тәлән бұрн-бүтн авхин тәлә цуг аргь-чидлән өгч, сунь-гьврин өдриг сән кәдлмшин үзмджәр тосх гидж ицджә-нәв гигьәд агитатор кӯүндв-рән тәгсәв.

Агитаторин кесн кӯүндврин хөбннь нәр-наадн болв. Гиич-нртән халун зүркни ханлтан колхозникуд өргв.

Асхи ора болдж йовсн цаг-

ла агитбригад герүрн хәрдж йовла. Генткн автомашинә шам шифрәр дееврлсн бара герлткв. Тернь колхозин тӯ-рүн нуурт йовх МТФ бәәдж. Энүг Гома Федор Иванович гардна. Эн ниичнъгьу малчнр ягьдж амрчахиг медл уга хаджугьарнь гарч болшго бо-лад, ик герин өбр машигьән зогсав. Уульнцд гарман ә болн джиньнсн дун соньсгдв. Олн әмтнә дурта дууг хамгин сән саальч Демьяновская дуулджасн бәәдж. Энүнә дууг дахулдж малч Профатилев Михаил гарма татджана. Хаджуднь трактористнр, шо-фермүд болн кәдлмшчнр бәә-цхәнә.

Эдн дунд эврә бийсиннь биичнр-дуучнр, музык тат-дг улс бәәнә, тер бийнь гиич-нрән үзн, манд нәр-наадан үзүлтн гидж сурв. Теднә сур-вриг агитбригадин коллектив кӯцәв. Колхозникуд сәннәр тосснднь агитатормуд ханлтан өргәд, мендән келәд йовцхав. Эдн амрчкад, маньгьдур брүн-дән шин кучн-чидләрн орн-нутгиннь даалгьсн ик кергиг кӯцәхин тәлә шунцхahnь-лавта.

ПАВЛЮКОВ Ф. И.